

śrī durgā aṣṭottara śata nāma stotram

durgā śivā mahālakṣmī-rmahāgaurī ca caṇḍikā |
sarvaññā sarvalokeśī sarvakarmaphalapradaḥ || 1 ||

sarvatīrthamayī puṇyā devayoni-rayonijā |
bhūmijā nirguṇādhāraśaktiścānīśvarī tathā || 2 ||

nirguṇā nirahaṅkāra sarvagarvavimardinī |
sarvalokapriyā vāṇī sarvavidyādhidevatā || 3 ||

pārvatī devamātā ca vanīśā vindhyavāsini |
tejovatī mahāmātā koṭisūryasamaprabhā || 4 ||

devatā vahnirūpā ca sarojā varṇarūpiṇī |
guṇāśrayā guṇamadyā guṇatrayavivarjitā || 5 ||

karmaññānapradā kāntā sarvasaṃhāra-kāriṇī |
dharmaññānā dharmaniṣṭhā sarvakarmavivarjitā || 6 ||

kāmākṣī kāmasaṃhartṛī kāmakrodhavivarjitā |
śāṅkarī śāmbhavī śāntā candrasūryāgnilocanā || 7 ||

sujayā jayabhūmiṣṭhā jāhnavī janapūjitā |
śāstrā śāstramayā nityā śubhā candrārdhamastakā || 8 ||

bhāratī bhrāmarī kalpā karālī kṛṣṇapīṅgalā |
brāhmī nārāyaṇī raudrī candrāmṛtaparivṛtā || 9 ||

jyeṣṭhendirā mahāmāyā jagatsṛṣṭyādhikāriṇī |
brahmāṇḍakoṭisaṃsthānā kāmīnī kamalālayā || 10 ||

kātyāyanī kalātītā kālasaṃhāra-kāriṇī |
yogaṇiṣṭhā yogagamayā yogadhyeyā tapasvinī || 11 ||

ñānarūpā nirākārā bhaktābhīṣṭaphalapradaḥ |

bhūtātmikā bhūtamātā bhūtesā bhūtadhāriṇī || 12 ||

svadhānārīmadhyagatā ṣaḍādhārādivardhinī |
mohitāmśubhavā śubhrā sūkṣmā mātrā nirālasā || 13 ||

nimnagā nīlasaṅkāśā nityānandā harā parā |
sarvaññānapradānandā satyā durlabharūpiṇī || 14 ||

sarasvatī sarvagatā sarvābhīṣṭapradāyini |
iti śrīdurgāṣṭottara śatanāmastotraṃ sampūrṇam ||

Web Url: <http://www.vignanam.org/veda/sri-durga-ashtottara-sata-nama-stotram-english.html>